

12015/29/2022 रा.भा.(तक)

भारत सरकार
गृह मंत्रालय
राजभाषा विभाग
तकनीकी कक्ष


बी विंग, चतुर्थ तल,
एन.डी.सी.सी. -2 भवन, जय सिंह रोड,
नई दिल्ली -110001
दिनांक 14/12/2022

कार्यालय ज्ञापन

विषय: अनुवाद टूल "कंठस्थ 2.0" पर विभिन्न मंत्रालयों/विभागों बैंको/उपक्रमों के अधिकारियों के प्रशिक्षण के संबंध में।

राजभाषा विभाग द्वारा सी डैक पुणे के सहयोग से कंठस्थ 2.0 संस्करण को विकसित किया गया है। इसका लोकार्पण दिनांक 14 सितम्बर 2022 को आयोजित हिंदी दिवस समारोह एवं द्वितीय अखिल भारतीय राजभाषा सम्मेलन, सूरत में माननीय केन्द्रीय गृह एवं सहकारिता मंत्री जी द्वारा किया गया।

2. कंठस्थ 2.0 में कुछ नई सुविधाएं प्रदान की गई हैं जिनके बारे में केंद्र सरकार के अनुवाद / राजभाषा अधिकारियों/कर्मचारियों को प्रशिक्षित किए जाने का उद्देश्य है ताकि वे कंठस्थ 2.0 का भरपूर प्रयोग कर सकें। राजभाषा विभाग एवं सी डैक द्वारा यह प्रशिक्षण उन अनुवाद/राजभाषा अधिकारियों/कर्मचारियों को दिया जाएगा, जो बाद में अपने कार्यालयों में इस टूल पर कार्य करने वाले अधिकारियों/कर्मचारियों को प्रशिक्षण दे सकें।
3. "प्रशिक्षकों का प्रशिक्षण" (Training of Trainers) संबंधी एक दिवसीय अभ्यास आधारित प्रशिक्षण कार्यक्रम दिनांक 10 से 13 जनवरी, 2023 के दौरान नई दिल्ली में आयोजित किया जाएगा।
4. इस प्रशिक्षण में भाग लेने वाले अनुवाद / राजभाषा कर्मिकों से अनुरोध है कि वे अपने कार्यालय से अनुमति लेकर ही ऑनलाइन पंजीकरण 31 दिसंबर 2022 तक करें। ऑनलाइन पंजीकरण का लिंक <https://kanthasth-rajbhasha.gov.in/trainingRegistration> है। सभी पंजीकृत प्रशिक्षुओं को राजभाषा विभाग द्वारा दिनांक 05 जनवरी 2023 तक एक दिवसीय प्रशिक्षण की तिथि एवं स्थान की सूचना ई मेल द्वारा भेजी जाएगी।
5. राजभाषा विभाग द्वारा उक्त एक दिवसीय प्रशिक्षण कार्यशाला में भाग लेने वाले प्रशिक्षुओं को किसी भी प्रकार के यात्रा एवं दैनिक भत्तों का भुगतान नहीं किया जाएगा। यात्रा एवं दैनिक भत्तों का भुगतान नियमानुसार संबंधित कार्यालय द्वारा वहन किया जाएगा।



(शिवदास सरकार)
उप सचिव (तकनीकी)
दूरभाष: 23438155

सेवा में,

1. भारत सरकार के सभी मंत्रालयों / विभागों / कार्यालयों / बैंकों / उपक्रमों के राजभाषा प्रमुखों को इस अनुरोध के साथ कि वे अपने कार्यालय से अनुवाद/राजभाषा कर्मिकों को इस प्रशिक्षण हेतु नामित/अनुमति प्रदान करें।
2. निदेशक, केन्द्रीय हिंदी प्रशिक्षण संस्थान, नई दिल्ली को इस अनुरोध के साथ कि उक्त अवधि में आर.के पुरम, नई दिल्ली केंद्र पर प्रशिक्षण हेतु कंप्यूटर लैब को आरक्षित करें।
3. श्री अजय कुमार, वरिष्ठ तकनीकी निदेशक, सी डैक पुणे को इस अनुरोध के साथ कि प्रशिक्षण हेतु आवश्यक कार्रवाई करें।